



محدث فتویٰ
ISLAMIC RESEARCH COUNCIL

سوال

(242) کیا کسی عورت کا نکاح اس کی رضامندی کے بغیر منعقد کیا جاسکتا ہے؟

جواب

السلام علیکم ورحمۃ اللہ وبرکاتہ

کیا کسی عورت کا نکاح اس کی رضامندی کے بغیر منعقد کیا جاسکتا ہے؟

الجواب بعون الوهاب بشرط صحیح السؤال

وعلیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

کسی بھی عورت کا نکاح اس کی رضامندی کے بغیر نہیں کیا جاسکتا۔ احادیث میں ایسے نکاح کو مردود قرار دیا گیا ہے۔ پروفیسر ڈاکٹر فضل الہی حفظہ اللہ لکھتے ہیں: اگر کوئی والد یا اس کی عدم موجودگی کی صورت میں ولی بیٹی کا نکاح اس کی مرضی کے خلاف کر دے تو وہ نکاح مردود ہوگا، خواہ بیٹی بیوہ ہو یا دوشیزہ۔

ذیل میں دونوں کے متعلق ایک ایک حدیث ملاحظہ فرمائیے:

1۔ بیوہ کی اجازت کے خلاف نکاح کا مردود ہونا

امام بخاری نے خساء بنت خدام انصاریہ رضی اللہ عنہا سے روایت نقل کی ہے:

(ان ابابا، وہی شیب، فخرہست ذلک، فانت رسول اللہ صلی اللہ علیہ وسلم فرد نکاحا) (بخاری، النکاح، ج: 5138، 194/9)

”ان کے والد نے ان کا نکاح کر دیا اور تب وہ بیوہ تھیں، انہیں یہ (نکاح) پسند نہ تھا۔ اس لیے وہ اللہ کے رسول صلی اللہ علیہ وسلم کی خدمت میں حاضر ہوئیں، تو آپ نے اس نکاح کو فسخ کر دیا۔“

امام بخاری نے اس پر درج ذیل عنوان تحریر کیا ہے:

باب اذا زوج الرجل ابنته، وہی کارہۃ، فنکاحہ مردود (المرجع السابق 194/9)

”(اس بارے میں) باب، کہ جب آدمی اپنی بیٹی کا نکاح اس کی مرضی کے خلاف کر دے، تو اس کا کیا ہو انکاح مردود ہوگا۔“



امام بخاری نے اس حدیث پر ایک دوسرے مقام پر درج ذیل عنوان لکھا ہے :

باب لا یجوز نکاح المکره (المرجع السابق، کتاب الاکراه 318/12)

”(اس بارے میں) باب، کہ جبر کیے ہوئے شخص کا نکاح جائز نہیں۔“

2۔ دوشیزہ کی اجازت کے خلاف کیا ہوا نکاح

حضرت ائمہ احمد، ابو داؤد اور ابن ماجہ نے ابن عباس رضی اللہ عنہ سے روایت نقل کی ہے :

ان جاریہ بکرات النبی صلی اللہ علیہ وسلم فذکرت ان ابابا ووجها، وہی کارہیہ، فخیر بالنبی صلی اللہ علیہ وسلم (المسند، ج: 2469، 155/4، ط، مصر)، ابو داؤد، النکاح، فی البکر یزوجھا البواھا ولا یتامرھا، ج: 2096، 84/6، ابن ماجہ، النکاح، من زوج ابنته وھی کارہیہ، ج: 1880)

”بلاشبہ ایک دوشیزہ نبی صلی اللہ علیہ وسلم کی خدمت میں حاضر ہوئی اور عرض کیا کہ اس کے والد نے اس کا نکاح کر دیا ہے اور وہ اسے ناپسند کرتی ہے تو نبی صلی اللہ علیہ وسلم نے اسے اختیار دے دیا۔“

یہ وہ اور دوشیزہ کے بارے میں آنحضرت صلی اللہ علیہ وسلم کے فیصلہ کے متعلق امام ابن قیم تحریر کرتے ہیں :

”وموجب ہذا حکم ائمہ لا تجبر البکر البالغ علی النکاح، ولا تزوج الابرضایا، وبذا قول جمهور السلف، وبذہب ابی حنیفہ واحمد فی احادی الروایتین عنہ، وهو القول الذی یندین التذہب، ولا نعتمد سواہ وهو الموافق لحکم رسول اللہ صلی اللہ علیہ وسلم وامرہ ونہیہ، وقواعد الشریعۃ ومصلح امتہ“ (زاد المعاد 96/5، نیز ملاحظہ ہو: المرجع السابق 96/5-99، وسبل السلام 236/3-238، ونیل الاوطار 255/6)

”یہ اس بات کو واجب کرتا ہے کہ دوشیزہ کو (اس کی مرضی کے خلاف جگہ) نکاح کرنے پر مجبور نہ کیا جائے اور اس کا نکاح اس کی رضامندی کے بغیر نہ کیا جائے۔ یہی جمہور سلف کا قول، ابو حنیفہ اور ایک روایت کے مطابق احمد کا مذہب ہے۔ اور ہم اللہ کے لیے اس قول کو بطور دین اختیار کرتے ہیں اور اس کے علاوہ دوسری رائے نہیں رکھتے اور یہی اللہ کے رسول صلی اللہ علیہ وسلم کے فیصلہ، امر و نہی، قواعد شریعت اور مصالح امت کے موافق ہے۔“

ضروری تنبیہ: بعض باپ اور ولی دوشیزہ کی مرضی کے خلاف نکاح کرتے وقت کہتے ہیں کہ :

”جو رشتہ مل رہا ہے وہ بہت ہی مناسب ہے اور بچی نا سمجھ ہے اور ہمارا مقصود صرف بچی کی خیر خواہی ہے۔“

ایسے نکاح کی شرعی حیثیت جلنے کے لیے درج ذیل ثابت شدہ واقعہ پر غور کرنا ان شاء اللہ مفید ہوگا: امام احمد نے عبد اللہ بن عمر رضی اللہ عنہ سے روایت نقل کی ہے کہ انہوں نے بیان کیا :

عثمان بن مظعون رضی اللہ عنہ فوت ہوئے اور انہوں نے خولہ بنت حکیم رضی اللہ عنہا کے بطن سے ایک بیٹی چھوڑی۔ انہوں نے اپنے بھائی قدامہ بن مظعون رضی اللہ عنہ کو (اپنی بیٹی کا) نگران مقرر کیا۔

عبد اللہ رضی اللہ عنہ نے بیان کیا :

وہ دونوں (عثمان اور قدامہ رضی اللہ عنہما) میرے ماموں ہیں۔ میں نے عثمان بن مظعون کی بیٹی کا رشتہ قدامہ بن مظعون سے طلب کیا تو انہوں نے اس کا نکاح میرے ساتھ کر دیا۔

مغیرہ بن شعبہ رضی اللہ عنہ اس کی ماں کے پاس آئے اور مال کے ذریعے اسے ترغیب دی تو ماں کا میلان ان (کے ساتھ بیٹی کا نکاح کرنے) کی طرف ہو گیا۔ بیٹی بھی اپنی ماں کے پیچھے لگی تو ان دونوں نے (اسے) نا منظور کیا۔

اللہ کے رسول صلی اللہ علیہ وسلم کے روبرو دونوں کا معاملہ پیش کیا گیا تو قد امہ بن مظعون رضی اللہ عنہ نے کہا:

"یا رسول اللہ! بنتہ اخی اوصی بہا لی، فزوجتها ابن عمتها عبد اللہ بن عمر رضی اللہ عنہ فلم اقصر بہا فی الصلاح ولا فی الکفء، ولکنہا امرأۃ، وانما حطت الی ہوی امہا"

"اللہ کے رسول! (وہ) میرے بھائی کی بیٹی ہے، اس نے اس کا معاملہ مجھے سونپا، تو میں نے اس کا نکاح اس کے پھوپھی زاد عبد اللہ بن عمر رضی اللہ عنہ سے کیا۔ میں نے اس کے لیے نیک اور ہم پلہ رشتہ تلاش کرنے میں کوئی کسر اٹھا نہیں رکھی، لیکن وہ تو عورت (زاد) ہے اور وہ یقیناً اپنی ماں کی خواہش کے پیچھے چل پڑی ہے۔"

انہوں (عبد اللہ بن عمر رضی اللہ عنہ) نے بیان کیا کہ اللہ کے رسول صلی اللہ علیہ وسلم نے فرمایا:

(ہی قیمۃ ولا تنکح الاباذنہا)

"وہ قیمہ بھی ہے اور اس کی اجازت کے بغیر اس کا نکاح نہ کیا جائے گا۔"

قیمۃ سے یہاں مراد بالغہ ہے، کیونکہ اجازت تو بالغہ عورت ہی سے لی جاتی ہے۔ آنحضرت صلی اللہ علیہ وسلم نے اس کی سابقہ حیثیت کے پیش نظر اسے قیمہ کہا ہے۔

انہوں (ابن عمر رضی اللہ عنہ) نے بیان کیا:

"اس کے مالک ہونے (یعنی اس کے ساتھ نکاح ہونے) کے بعد وہ مجھ سے چھینی گئی، تو انہوں نے مغیرہ بن شعبہ رضی اللہ عنہ سے اس کا نکاح کر دیا۔"

(المسند، ج: 6، 136/8-9 باختصار، دارقطنی، النکاح، ج: 37، 230/3، بیہقی، النکاح، ما جاء فی النکاح الیقیمۃ، ج: 13692، 195/7، المستدرک علی الصحیحین،

النکاح 167/2)

اگر عبد اللہ بن عمر رضی اللہ عنہ ایسی عظیم شخصیت کے ساتھ دوشیزہ کی اجازت کے بغیر کیا ہو ان کا باقی نہ رہا تو اور کسی شخص کے ساتھ دوشیزہ کی مرضی کے خلاف نکاح کرنے کی اجازت کیونکر ہو سکتی ہے؟

تنبیہ: بیٹی کے سابقہ نکاح کے باوجود آنحضرت صلی اللہ علیہ وسلم نے مغیرہ رضی اللہ عنہ کے اسی بیٹی کا رشتہ طلب کرنے پر احتساب نہ کیا، کیونکہ بیٹی کی اجازت کے بغیر کیا ہو ان کا شرعاً مردود ہوتا ہے۔ (بیٹی کی شان و عظمت، ص: 44-48)

هذا ما عندي والله اعلم بالصواب

فتاویٰ افکار اسلامی

نکاح کے مسائل، صفحہ: 525



محدث فتویٰ